

1st April 1965]

THE HON. SRI P. KAKKAN : (a) Two thousand five hundred and nineteen;

(b) Rs. 46.3 lakhs; and

(c) Forty-seven.

(அ) 2519.

(இ) ரூ. 46.3 லட்சம்.

(உ) 47.

Distribution of Indica Japan seeds in North Arcot

* 407 Q.—SRI S. J. RAMASAMI : Will the Hon. the Minister for Home be pleased to state—

(a) whether the India Japan seeds were distributed to the agriculturists in North Arcot district; and

(b) if so, the quantity distributed in Arakonam taluk?

THE HON. SRI P. KAKKAN : (a) No.

(b) Does not arise.

(அ) இல்லை.

(இ) இக் கேள்விக்கு இடமில்லை.

Chief Ministers' deliberations on distribution of rice

* 408 Q.—SRI M. KALYANASUNDARAM : Will the Hon. the Minister for Food be pleased to state—

(a) the details of the decisions taken at the Conference of Chief Ministers held recently regarding supply and distribution of rice; and

(b) how far the decisions would be implemented in this State.

THE HON. SRI V. RAMAIAH : (a) & (b) Honourable Members will recall that at the time the Chief Ministers met in New Delhi in the third week of November 1964 there were acute scarcity conditions prevailing in the matter of supply of rice; and, the wheat position was also not satisfactory.

The Conference therefore confined its attention principally to the immediate crisis and at the same time making preparations for the future.

Against this background, the main conclusions and recommendations of the Chief Ministers Conference were that in respect of rice each State will be treated for the time being as a zone in the Southern Rice region, the Northern Rice zone of the Punjab, Himachal Pradesh and Delhi being left undisturbed. For building up a buffer stock of rice for supply to deficit States, the States were given certain agreed quotas for procurement; Statutory rationing was to be introduced in Calcutta (it has since been introduced) and as regards other cities with a population of one million and over

[1st April 1965]

each State was given the option to adopt appropriate regulatory measures. States were permitted to prohibit the export of coarse grains except that surplus States which have been traditionally exporting coarse grains should continue such export on a regulated basis.

The decisions are being implemented in this State to the extent warranted by the Food situation.

திரு. மீ. கலியாணசுந்தரம் : நம்முடைய ராஜ்யத்திற்கு வெளி ராஜ்யங்களிலிருந்து வரவேண்டிய புஞ்சை தானியங்களுக்கு என்ன ஏற்பாடு செய்யப்பட்டது?

THE HON. SRI V. RAMAIAH : Sir, I want a separate question.

திரு. மீ. கலியாணசுந்தரம் : உணவுப் பிரச்சனை என்று சொன்னால் அரிசி ஒன்று மட்டுமே என்று உணவு மந்திரி அவர்கள் கருதக் கூடாது. புஞ்சை தானியங்களும் பெரும்பாலான மக்கள் உண்ணக் கூடிய அளவு. புஞ்சை தானியங்கள் போதுமான அளவுக்கு கிராமப் பகுதிகளில் கிடைப்பதற்கு என்ன ஏற்பாடு செய்யப் பட்டிருக்கிறது?

கனம் திரு. வெ. ராமைய்யா : உணவுப் பிரச்சனை என்று நினைக்கும்பொழுது அரிசி மட்டுமல்ல, இதர தானியங்களும் கிடைக்க வேண்டும் என்பதுதான் கருத்து. ஒரு சில மாதங்களுக்கு முன்பு கோர்ஸ் தானியங்களுக்கு போக்குவரத்து தடை எதுவுமே இல்லாததினால், நம்முடைய ராஜ்யத்தில் உற்பத்தியான சோளம், கம்பு ஏராளமாக வெளிமாநிலங்களுக்கு போகக்கூடிய சூழ்நிலை ஏற்பட்டது. அதனால் இந்திய அரசாங்கத்திற்கு எழுதி கோர்ஸ் கிரான்ஸ் மூவ்மெண்டை தடை செய்யவேண்டும் என்று சொன்னோம். அந்த முறையிலே நாம் இப்பொழுது ஏற்பாடு செய்திருக்கிறோம். கோர்ஸ் கிரான்ஸ் இப்பொழுது நம்முடைய மாநிலத்திற்கு வெளியிலே போக முடியாத சூழ்நிலை இருக்கிறது. அதிகமாக கோர்ஸ் கிரான்ஸ் மற்ற மாநிலங்களுக்கு போய்விடுவது தடை செய்யப்பட்டிருப்பதனால் ஓரளவுக்கு கோர்ஸ் கிரான்ஸ் நமக்கே கிடைக்கிறது. அதுமட்டுமல்லாமல் சேலம் ஜில்லாவில் குறிப்பாக தரம்புரி போன்ற பகுதிகளில் சென்ற வருஷம் பருவ மழை குறைவாக இருந்த காரணத்தினால், ராகி, சோளம் ஆகியவைகளைப் பொறுத்தவரையில் நல்ல மகசூல் கிடைக்கவில்லை. அங்கு இருக்கக்கூடியவர்களுக்கு ராகி, சோளம் வாங்கிக்கொடுப்பதற்கு வேண்டிய முயற்சிகளை அரசாங்கம் எடுத்துக்கொண்டிருக்கிறது. வெளிமாநிலங்களிலிருந்து, ஆந்திரப் பிரதேசத்திலிருந்தும், ஒரிஸாவிலிருந்தும் வரும் என்று சொன்னார்கள். அது சம்பந்தமாக மத்திய அரசாங்கத்திற்கும் தனித்தனியாக அந்த ராஜ்ய முதல் மந்திரிகளுக்கும் கடிதம் எழுதியிருக்கிறேன்.

08
m.

திரு. சா. கணேசன் : அரிசி போன்ற தானியத்தை இந்தியாவிட உள்ள பிற மாநிலங்களிலிருந்து கொண்டு வருவதோடு, வெளி நாடுகளிலிருந்தும் இறக்குமதி செய்யும் வாய்ப்பையும், வசதியையும் நமது ஆட்சி பெற்று இருக்கிறதா?

1st April 1965]

கனம் திரு. வெ. ராமைய்யா : அது இந்திய அரசாங்கம் கண்காணிக்கும் விஷயம். பொதுவாக தேசத்தில் இருக்கிற நிலைக்கு தக்கபடி, பொதுமான அரிசி இருக்கிறதா, வெளிநாடுகளிலிருந்து இறக்குமதி செய்ய வேண்டுமா என்பதையெல்லாம் அவர்கள் முடிவுசெய்வார்கள். நம் ராஜ்யத்தைப் பொறுத்த வரையில், குறிப்பாக லீன் பிரியட்களில் அதாவது அறுவடை ஆனபிறகு மக்கள் கஷ்டத்திற்கு உள்ளாவார்கள் என்று தோன்றினால், அதற்கான ஏற்பாடு செய்ய வேண்டும் என்றுதான் ஒவ்வொரு மாவட்டத்திலும் 'பப்பர் ஸ்டாக்' வாங்கி வைத்திருக்கிறோம். அந்த முயற்சி வெற்றிகரமாக இருக்கும் என்று எதிர்பார்க்கிறோம்.

திரு. சா. கணேசன் : நான் கேட்ட கேள்வியின் பொருள் மத்திய ஆட்சிதான் பிற தேசங்களிலிருந்து வருவதைக் கவனிக்கிறது என்பது தெரியாமல் வந்த கேள்வி அல்ல. பிற தேசங்களிலிருந்து வர வழைக்கும் தானியங்களை நம் ஆட்சி நேரே பெறுவதற்கு முயற்சி செய்யவேண்டும் என்று நான் ஸஜ்ஜஸ்டு கூட பண்ணவில்லை. அப்படிப்பட்ட பொறுப்பை பெற்றிருக்கிறதா என்றுதான் அறிய விரும்புகிறேன்.

கனம் திரு. வெ. ராமைய்யா : நம் ராஜ்யத்தைப் பொறுத்த வரை புள்ளி விவரங்கள் படி, ஒரு மார்ஜினல்லி ஸர்ப்ளஸ் ராஜ்யம். ஆகவே, நம் ராஜ்யத்திலே உற்பத்தியாகும் பொருள்கள் மீது கண்காணிப்பு இருந்தால், தேவைக்குப் போக, பாக்கியை மற்ற மாநிலங்களுக்கும் அனுப்ப முடியும். ஆந்திராவோடு நாம் செய்து கொண்டிருக்கும் உடன்பாடு படி, நாமும் அனுப்த, நம்முடைய உபரி தானியத்தை மற்றவர்களுக்கும் அனுப்ப முடியும். நமக்குப் போதவில்லை என்ற பிரச்சினை இல்லை.

திரு. மீ. கலியாணசுந்தரம் : ஸார், நம்முடைய ராஜ்யம் மார்ஜினல்லி ஸர்ப்ளஸ் என்பதே கேள்விக்கு உரிய விஷயம். இது இருக்கட்டும். நாம் நமது நிலைமையை கோதுமை கொடுத்தால்தான் சமாளிக்க முடியும். இப்பொழுது பொதுவாக கோதுமை கோட்டா குறைக்கப்பட்டிருக்கிறது. இப்பொழுது ஒவ்வொரு மாவட்டத்திலும், மில்கள் அமைந்த பிறகு, இப்பொழுது மாதத்திற்கு ஒரு வாரம் கூட அவை வேலைசெய்ய முடியவில்லை. ஆகவே, நமக்குக் கிடைக்கும் கோதுமையை அதிகரிக்க என்ன ஏற்பாடு நடவடிக்கை எடுக்கப்பட்டிருக்கிறதா என்று அறிய விரும்புகிறேன்.

கனம் திரு. வெ. ராமைய்யா : தேசத்தில் கோதுமை பற்றாக்குறை காரணமாக, அமெரிக்காவிலிருந்து வந்து கொண்டிருந்தது. அங்கிருந்தும் வருவதற்கு தடை ஏற்பட்டதற்குக் காரணம் கனம் அங்கத்தினருக்கே தெரியும். ஆனாலும் தொடர்ந்து வற்புறுத்தி தேவையான கோதுமையையும் கொடுக்க வேண்டும் என்று கேட்டுக்கொண்டு இருக்கிறோம். இரண்டொரு மாதத்தில் கோதுமை நினைத்த அளவுக்குக் கிடைக்கலாம். சுழுகமான நிலைமை ஏற்பட்டால், நமக்குத் தேவையான கோட்டா கிடைத்துவிடும்.

திரு. ம. கமலநாதன் : தலைவர் அவர்களே, தற்போது அரிசி 10 லிட்டர்தான் கொண்டு போகலாம், அதற்கு மேல் கொண்டு போகக்

[1st April 1965]

கூடாது என்கிறார்கள். அப்படிப்பட்ட தடை புஞ்சை தானியங்களுக்கும் இருக்கிறதா? இல்லையென்றால், ராகி, சோளம் போன்ற தானியங்களை எவ்வளவு வேண்டுமானாலும் எடுத்துப் போகலாம் என்றால் அது சரியாகுமா?

கனம் திரு. வெ. ராமைய்யா : புஞ்சை தானியத்திற்கு தடை எதுவும் இல்லை, உச்ச வரம்பும் இல்லை.

திரு. எம். டி. தியாகராஜ பிள்ளை : தலைவர் அவர்களே, மற்ற மாநிலங்களிலிருந்து வரவழைக்கப்படுகிற கடலைப் பருப்பு, துவரம் பருப்பு இவைகளில் விலை அதிகமாக இருப்பதால், அந்த விலையைக் குறைக்க என்ன ஏற்பாடு செய்யப்பட்டிருக்கிறது?

கனம் திரு. வெ. ராமைய்யா : அரசாங்கம் அதில் கவனம் செலுத்துகிறது. கனம் முதல் அமைச்சர் அவர்கள், இந்த கடலை, துவரை உற்பத்தி செய்யும் ராஜ்யங்களுக்கு கடிதம் எழுதினதால் தான், நம்முடைய பற்றாக்குறையைத் தெரிந்து, அவர்கள் அரசாங்கத்தின் மூலமாக நம் ராஜ்யத்திற்கு, 22,000 டன் வரை நமக்கு அனுப்ப முன் வந்திருக்கிறார்கள். விலை நாளடைவில் குறையும் என்று எதிர் பார்க்கப்படுகிறது.

திரு. எம். எஸ். மணி : ஸார், மின் உணவு வகையில் சேர்க்கப் பட்டிருக்கிறது. அது நஞ்சை தானிய உணவா அல்லது புஞ்சை தானிய உணவா? (சிரிப்பு)

கனம் திரு. வெ. ராமைய்யா : மின் ஒரு தானியம் என்று கனம் அங்கத்தினர் எடுத்துக் கொண்டால், அது நஞ்சையா, அல்லது புஞ்சையா என்று அவர்களே தீர்மானித்துக் கொள்ளலாம்.

திரு. கோ. சி. மணி : சென்ற ஆண்டு அரிசி பஞ்சம் ஏற்பட்ட போது, தஞ்சாவூரிலும் அது ஏற்பட்டது. அதற்குக் காரணம், நெல்லின் விலையை நிர்ணயிக்காமலே அரிசியின் விலையை நிர்ணயித்ததால்தான் அப்படி ஏற்பட்டது. இதை மத்திய சர்க்காருக்கு எடுத்துச் சொல்லி, இப்படிப்பட்ட உத்தரவுகளைப் போடவேண்டாம் என்று எடுத்துச் சொல்வார்களா?

கனம் திரு. வெ. ராமைய்யா : இப்பொழுது இருக்கும் நிலைமையில் ஒன்றுமே சொல்ல வேண்டாம்.

திரு. எம். டி. தியாகராஜ பிள்ளை : ஸார், இப்பொழுது தஞ்சை ஜில்லாவிலே நெல் தேங்கிக் கிடக்கிறது; விவசாயிகள் கோடவுள்களில் கொண்டு கொடுக்க அதிகச் செலவும் ஆகிறது. அதற்கு தக்க ஏற்பாடுகள் சர்க்கார் செய்வார்களா?

கனம் திரு. வெ. ராமைய்யா : இப்பொழுது இருக்கக் கூடிய நடவடிக்கை, ஒன்றும் மாறுதல் செய்வதற்கில்லை. கட்டுப்பாடு இல்லாமல் வேறு இடங்களுக்குக் கொண்டு போக வியாபாரிகள் நினைத்தால் அது நடக்காது.

திரு. கே.ஆர். ஆர்.எம். கரியமாணிக்கம் அம்பலம் : ஸார், உணவுப் பொருள்கள் தயாரிக்க எண்ணெய் மிகவும் அவசியமானது. அவற்றின் விலைகள் உச்ச கட்டத்தை அடைந்திருக்கிறது. நியாயமான விலை எண்ணெய்களுக்கு நிர்ணயிக்க சர்க்கார் ஏற்பாடு செய்வார்களா?

1st April 1965]

கனம் திரு. வெ. ராமைய்யா : என்னெய் மட்டுமல்ல, எல்லா உணவுப் பொருள்களும் நியாயமான விலைக்குக் கிடைக்க ஏற்பாடுகள் செய்கிறோம். பற்றாக்குறையாக இருப்பவற்றை பிற மாநிலங்களிலிருந்து பெற்றுக் கொண்டிருக்கிறோம்.

திரு. சா. கணேசன் : கோதுமை பற்றி கனம் அமைச்சர் குறிப்பிட்டார்கள். சிறப்பாக சில குறிப்பிட்டவர்களுக்கு, குறிப்பிட்ட வியாதிபுள்ளவர்களுக்கு, கோதுமை உணவு இன்றியமையாதது, அதுவும் சம்பா கோதுமைதான் நம்முடைய முறையில் பக்குவமான உணவாகச் செய்து சாப்பிடச் சாத்தியமாக இருக்கிறது. அந்த வகைக் கோதுமையை வாங்கமுடியாத, உண்ண முடியாத நிலைமை ஏற்பட்டிருக்கிறது. அது கிடைக்க வழிவகை செய்ய அரசாங்கம் முயற்சி எடுக்கிறதா, இல்லையென்றால் முயற்சிக்குமா என்று அறியவிரும்புகிறேன்.

கனம் திரு. வெ. ராமைய்யா : சம்பா கோதுமை வாங்கிக் கொடுக்கவேண்டும் என்றால், நமக்கு இருக்கும் தேவை, கிடைக்கும் வாய்ப்பு இவற்றையெல்லாம் பற்றி சிவில் சப்ளை அதிகாரிகள், குறிப்பாக விசேஷ நோயாளிகளுக்குக் கொடுக்க, தீவிர முயற்சி எடுக்க வேண்டும் என்பதில் நடவடிக்கை எடுப்பார்கள்.

திரு. எஸ். பொன்னுசாமி நாடார் : தலைவர் அவர்களே, இப்பொழுது நாம் கையாளும் உணவு தானியக் கொள்முதல் மூலமாக இப்பொழுது இருக்கும் பற்றாக்குறை சரிகட்டிவிடுமா அல்லது இன்னும் தேவை இருக்குமா, இருக்கும் என்றால், வெளியிடங்களிலிருந்து எந்த அளவுக்கு நமக்கு வரும் என்பதை அறிய விரும்புகிறேன்.

கனம் திரு. வெ. ராமைய்யா : இப்பொழுது ராஜ்யத்திலே ஏற்பட்டிருக்கும் நிலையை உணர்ந்து செயல் படுகிறோம். ஸீன் பிரியடிஸ் ஏற்படக்கூடிய சிரமங்களை தவிர்க்க தக்க நடவடிக்கைகள் எடுக்கப்படுகின்றன. ஏதாவது அதிகக் கஷ்டம் ஏற்பட்டால், மத்திய சர்க்காரும் உதவி செய்யும்.

Decisions on procurement and purchase of paddy and rice

* 409 Q.—SRI V. SANKARAN :

SRI S. J. RAMASWAMI :

} Will the Hon. the

Minister for Food be pleased to state the details of the decisions taken at the Conference of the Union Food Minister and the Chief Ministers of States held on 20th December 1964 at New Delhi on the procurement and purchase of paddy and rice?

THE HON. SRI V. RAMAIAH : There was no such conference on 20th December 1964 at New Delhi.

திரு. வை. சங்கரன் : அந்தக் குறிப்பிட்ட தேதியில் இல்லாவிட்டாலும் கூட, கொள்முதல் (ப்ரொக்யூர்மென்ட்) சம்பந்தமாக புது டெல்லியில் நடைபெற்ற மத்திய உணவு அமைச்சர் மற்றும் மாநில முதலமைச்சர்களின் மாநாட்டில் கொள்முதல் சம்பந்தமாக என்ன என்ன முடிவுகள் ஏற்பட்டன?